



Türkiyə prezidenti Rəcəb Tayyib Ərdoğanın İranın regiondakı siyasətini tənqid edən ifadələrinə görə Türkiyənin Tehrandakı nümayəndəsi İran Xarici İşlər Nazirliyinə çağırılıb.

AZNEWS.AZ xəbər verir ki, İran Xarici İşlər Nazirliyinin sözçüsü Mərziyyə Afham Türkiyənin Tehrandakı Müvəqqəti İşlər Vəkili Bəriş Saygını Xarici İşlər Nazirliyinə çağıraraq prezident Ərdoğanın İran məsələsində işlətdiyi ifadələrə aydınlıq gətirilməsini tələb edib.

Afham deyib ki, Ərdoğanın İran məsələsində işlətdiyi sözlər adət-ənənələrə ziddir. O, rəsmi Ankaradan bu barədə inandırıcı və aydın cavab istədiyini vurğulayıb.

Qeyd edək ki, Türkiyənin Tehrandakı səfiri Rıza Hakan Tekinin İranda olmadığına görə onun yerinə Müvəqqəti İşlər Vəkili Bəriş Saygın çağırılıb.

İranın bəzi siyasətçiləri və millət vəkili bəyanatlar verərək Ərdoğanın gələn ay İrana planlaşdırılan səfərinin ləğv edilməsini tələb ediblər.

Millət vəkili məsələni parlamentdə müzakirə edəcəklərini də bildiriblər.